

## رسید تحائف احباب

مجلہ فقہ اسلامی کے قارئین اور ہمارے بعض محبین نے حسب ذیل علمی تحائف ہمیں بھیجے ہیں ہم اپنے ان احباب کا شکریہ ادا کرتے ہیں اور اللہ تعالیٰ سے دعاء گو ہیں کہ وہ مرسلین کو اجر جزیل سے سرفراز فرمائے (آمین) مجلس ادارت۔

اس بار جو علمی تحائف مجلہ فقہ اسلامی کو موصول ہوئے ہیں ان میں سرفہرست جناب حضرت علامہ مفتی محمد عبدالعلیم سیالوی صاحب کا فتاویٰ دارالعلوم نعیمیہ ہے تقریباً ۲۵۰ صفحات پر مشتمل فتاویٰ کا یہ مجموعہ جن مختلف مسائل کو محیط ہے ان میں حسب ذیل نہایت اہم ہیں۔ کرنسی نوٹ کی شرعی حیثیت، شہینل کمپنی، گولڈن کی برنس، پرائم بینک کارڈ، سکائی بڑھینا گون اور ایسی ہی دیگر کمپنیوں کے کارڈ باروں سے متعلق فتویٰ عدالتی ضلع کی شرعی حیثیت، عدت کے بعد کی طلاق، فون، فیکس، انٹرنیٹ پر بیعت، عین المذہب مکالمہ کی شرعی حیثیت، انعامی باغذ زربا و قمار کے مسائل، اور دیگر ۲۷ مختلف مگر اہم شرعی مسائل کے جوابات۔ کتاب کے نام یعنی فتاویٰ دارالعلوم نعیمیہ کے نام سے ہمیں پہلی نظر میں یوں لگا جیسے دارالعلوم نعیمیہ کراچی کا فتاویٰ شائع ہو گیا ہے مگر پھر غور سے دیکھا تو معلوم ہوا کہ نہیں یہ جامعہ نعیمیہ لاہور کا ہے۔ امید کی جاتی ہے کہ جلد ہی دارالعلوم نعیمیہ کراچی سے بھی جہاں نصف درجن سے زائد مفتیان کرام ہر روز نئے نئے مسائل پر فتاویٰ صادر فرماتے ہیں اور یہ سلسلہ حضرت علامہ مفتی سید شجاعت علی قادری رحمۃ اللہ علیہ کے زمانہ سے جاری ہے، گزشتہ پچاس برس کے فتاویٰ پر مشتمل ایک ضخیم مجموعہ ضرور جلد منظر عام پر آئے گا۔ جس میں حضرت علامہ مفتی جمیل احمد نعیمی، حضرت علامہ مفتی محمد اطہر نعیمی، اور جناب پروفیسر ڈاکٹر فیب الرحمن صاحب اور ان کے تلامذین کے فتاویٰ علیہ شامل ہوں گے۔ کئی جلدوں پر مشتمل اس ضخیم فتاویٰ کا انتظار قوم کو عرصہ سے ہے۔

فتاویٰ دارالعلوم نعیمیہ لاہور جسے ادارہ منشورات نعیمیہ لاہور نے شائع کیا ہے حضرت علامہ ابوالبرکات سید احمد رحمۃ اللہ علیہ کے تلمیذ ارشد مفتی محمد عبدالعلیم سیالوی صاحب کے فتاویٰ پر مشتمل ہے جنہوں نے ۱۹۶۱ء سے ۱۹۶۶ء تک اپنے استاذ گرامی سے فتویٰ نویسی کی باقاعدہ تربیت حاصل کی اور ۱۹۶۶ء سے

علی و تحقیقی مجلہ فقہ اسلامی (۷۸) رجب المرجب - ۱۴۲۹ھ ۲۶ جولائی ۲۰۰۸ء  
 تاحال جامعہ نعیمیہ لاہور میں مسند افتاء کے دفتار کو قائم رکھے ہوئے ہیں۔ قنادی دارالعلوم نعیمیہ جامعہ  
 نعیمیہ لاہور سے براہ راست طلب کیا جاسکتا ہے۔

دوسرا بڑا تحفہ جامعہ نعیمیہ لاہور ہی سے حضرت علامہ غلام نصیر الدین نصیر صاحب کی  
 دو جلدوں پر مشتمل ضخیم مترجم کتاب کا ہے۔ یہ کتاب فرید بکسٹال لاہور نے شائع کی ہے اور  
 اگست ۲۰۰۶ میں چھپی ہے، اصل کتاب کا نام ہے التذکرۃ فی احوال الموتی و امور الآخرة جو  
 علامہ شمس الدین انصاری قرطبی متوفی ۶۷۱ ہجری کی تصنیف ہے۔ جامعہ نعیمیہ لاہور کے نیک  
 نام استاذ و مدرس علوم عقلیہ و نقلیہ علامہ غلام نصیر الدین نصیر گلڑوی صاحب نے اسے اردو کے  
 قالب میں مصمم قلب سے ڈھالا ہے۔ جلد اول ۵۸۴ صفحات جبکہ جلد دوم ۶۷۸ صفحات پر  
 مشتمل ہے۔

دونوں جلدیں بڑی مضبوط اور خوب صورت ہیں۔ کتاب میں موت، قبر، برزخ،  
 حشر و نشر، شفاعت، حساب و کتاب، میزان، پل صراط، جنت اور دوزخ، اور امام مہدی کی آمد و  
 علامات، لیاقت پر ایک قدیم عالم کی پر خلوص، کاوش اخلاص کے ساتھ اردو میں منتقل ہو کر  
 مقررین و واعظین کے لئے بطور خاص اور عادتہ الناس کے لئے عموماً باعث نفع عام ہو گئی  
 ہے۔ اتنی بڑی کتاب کا ترجمہ کرنا ایک مشکل امر تھا لیکن دربار عالیہ گلڑوہ شریف کے لنگر میں یہ  
 برکت اور خصوصیت ہے کہ جس نے اسے بحسن نیت کمایا یا چکھا ہے اس نے حضرت پیر مہر علی  
 شاہ صاحب رحمۃ اللہ علیہ مجدد گلڑوٹی کے نقش قدم پر چلتے ہوئے خود کو بڑی بڑی مشکلات سے  
 نبرد آزما کرنا سیکھا ہے۔ سہل پسندی و تن آسانی اس بکتب فکر کے لوگوں میں کبھی نہیں رہی،  
 علامہ غلام نصیر الدین نصیر کے ایک غیر معروف استاذ گرامی اور معروف گلڑوٹی مہرودی عالم  
 علامہ شاہ حسین گردیزی کو دیکھ لیجئے تحفظ ناموس رسالت کا وہ علمی معرکہ برپا کیا اور دلائل کے  
 کوڑوں سے گستاخان رسول کی پشتیں ایسی لال کی ہیں کہ ان کے پشتیاں ذہنی مولویوں کی  
 سات پشتیں بھی یاد رکھیں گی۔

مولانا غلام نصیر الدین نصیر کے دیگر علمی شاہکاروں اور ادبی فن پاروں میں یہ کتاب ایک عمدہ



کوئی زریک عالم ہی کر سکتا ہے۔ اللہ تعالیٰ حضرت مفتی صاحب قبلہ کی جمیع مساعی کو قبول فرمائے  
 بڑی تفتیح کے ۵۶۳ صفحات پر مشتمل زیر نظر جلد تفسیر کبیر کی آخری بابیں سورتوں کے  
 ترجمہ پر مشتمل ہے۔ اور اسے کاروان اسلام اپیلی کیشنز لاہور نے شائع کیا ہے۔

اس بار دیگر تحائف میں المدینہ العلمیہ کی دروس البلاغۃ مع شرح شمس البراءہ امام  
 دین ٹرسٹ لاہور کی کتاب امام اعظم ابوحنیفہ، مجلس المدینہ العلمیہ کراچی کی شائع کردہ ازہرن  
 نووی، 'مراح الارواح' مفتی محمد خاں قادری صاحب کی منہاج النحو، منہاج المنطق، اور منہاج  
 اصول الفقہ شامل ہیں۔

علامہ غلام نصیر الدین نصیر نے ہمیں ایک کتاب تمہید ابوشکور سالمی عنایت کی ہے جو  
 ایک تاریخی کتاب ہے مگر اسے تاریخ کی کتاب نہ سمجھ لیا جائے اس کا موضوع عقائد کے ادق  
 مسائل اور علم الکلام کے بعض مباحث سے ہے۔ حضرت ابوشکور محمد بن عبدالسعید سالمی پانچویں  
 صدی ہجری سے معروف عالم گزرے ہیں۔ ان کی یہ کتاب ناپید ہو رہی تھی کہ حضرت علامہ  
 ابوالبرکات سید احمد قادری رحمۃ اللہ علیہ نے اس کا ترجمہ کر کے اسے زندہ جاوید بنا دیا۔ ترجمہ کا  
 مسودہ جو محتاج نظر ثانی تھا، علامہ غلام نصیر الدین نصیر تک پہنچایا گیا، اور نصیر صاحب نے اسے  
 مرتب و مدون کر کے قابل اشاعت بنا دیا۔ جناب محسن اعجاز صاحب اس کا اخیر پر خراج  
 تحسین کے مستحق ہیں۔

اپنے پیاروں کو عالم بناؤ..... اپنا پیارا ملک بچاؤ  
 بغیر علم کے اللہ کی معرفت حاصل نہیں ہو سکتی..... دنیاوی علم اللہ کی معرفت عطا نہیں کرتا  
 یہ دینی علم ہی کی شان ہے کہ وہ اللہ سے ملاتا ہے..... دنیاوی علم محض وسیلہ روزگار ہے۔  
 علماء کی قدر کیجئے..... عالم بنئے..... جاہل رہنے پر قناعت مت کیجئے۔

تحریک فروغ علم